

NKUWUWAPUTA UWA NILE BANYERE IKIKE MMADU NWE GASIRI

Okwu mmalite

Ebe o bu na nghota ugwu ekere uwa na ikike nha anya a pughị inapụ mmadu nke dirị onye o bula bi n'ụwa bu ntala nke inwere onwe, ikpe nkumoto na udo n'elu ụwa.

Ebe nleghara anya na nleli ikike mmadu nwegasiri emeela ka e nwee akparamagwa enweghi uche nke gbawara obi mmadu nile, a biakwa obibia ụwa ebe ndi mmadu ga-enwejuputa ohere ikwu okwu na inwe nkwenye nakwa nlihapu n'ujọ na ukọ, aburu ihe a mara n'okwa di ka olile anya kachasi ibe ya nke mmadu nkiti.

Ebe o di mkpa, ma o buru na a choghi ikwanye mmadu ka o were oke nnupu isi sogide ochichi aka ike na mmegbu di ka ihe ikpeazu o puru ime, na a ga-echedo ikike mmadu nwegasiri site n'usoro iwu.

Ebe o di mkpa ikwalite oganihu mmekorita enyi na enyi n'etiti mba na ibe ya.

Ebe ndi otu jikotara mba ụwa nile bu United Nations, n'ime Chata bu akwukwo nyere ha ike kwuputakwara ozo okwukwe ha n'ikike ntala mmadu nwegasiri, n'ugwu na uru nke mmadu, ya na nha anya ikike ndi diri nwoke na nwanyi, were nweekwa njikere ikwalite oganihu obodo na ezi obibi ndu nke ndi mmadu nweere onwe ha.

Ebe mba ndi no n'otu a eweputala onwe ha maka inweta, site na njiko aka ha na United Nations, nkwalite nsopuru n'ụwa nile na idebe iwu gbasara ikike na ohere ntala mmadu nwegasiri.

Ebe nghota onye o bula banyere ikike na ohere ndi a kachasi diri mkpa maka imejuputa nkwekorita nke a.

UGBU A ZI

Ogbako ozuzu a bu General Assembly Na-akwado Nkuwuwaputa Uwa Nile nke a banyere Ikike Maadu Nwegasiri ka o buru ihe ngosi oganihu nke ndi mmadu nile na mba nile, nke bu na onye o bula nakwa ngalaba o bula nke obodo bu Nkuwuwaputa a n'obi, ga-agbasi mbo ike, site na nkuzi na ozuzu, ikwalite nsopuru maka ikike na ohere ndi a, ma sitekwa n'atumatugasị nke mba na nke jikoro mba na mba na-aga n'ihu ime ka a ghtachaa ma debechaa ha n'ụwa nile ma n'ime mba ndi no n'otu a makwa n'ime mba ndi ozo no n'okpuru ochichi ha.

Nkeji edemede 1.

A muru mmadu nile n'ohere nakwa nha anya ugwu na ikike. E nyere ha uche na mmuo ime ihe ziri ezi nke na ha kwesiri ikpaso ibe ha agwa n'obi nwanne na nwanne.

Nkeji edemede 2

Onye o bula tozuru iwe ikike na ohere nile e weputara na Nkuwuwaputa nke a , n'enweghi ikpa oke o bula di ka nke agburu; ucha akpukpo ahụ, ibu

nwoke ma ọ bụ nwanyi, asusu, okpukpe chi, echiche banyere ọchichi ma ọ bụ ihe ọzọ, obodo ma ọ bụ ọ n'obodo akụ, ọnođụ omumu ma ọ bụ ọnođụ ọzọ.

Ozokwa, a gaghi enwe ikpa oke gbadoro ukwu n'onođụ ọchichi, nlekota ma ọ bụ mmekorita mba na mba, nke obodo ma ọ bụ oke ala onye no na ya, n'agbanyeghi ma ebe ahụ o nwe onwe ya, ọ no na nlekota anya, ọ no n'okpuru ọchichi ọzọ ma o nwere ihe ọzọ gbochiri ya inwe ntozu oke di ka mba.

Nkeji edemede 3

Onye ọ bụla nwere ikike inwe ndu, ohere na nchedo nke onwe ya.

Nkeji edemede 4

Ọ dighi onye a ga-ejigide n'onođụ ohu ma ọ bụ odibo a ga-amachi ikpa ma ọ bụ ire ohu n'udi ọ bụla.

Nkeji edemede 5

Ọ dighi onye a ga-akwagide n'oke ntaramahuhu, ma ọ bụ na mmeso omume na ntaramahuhu obi ojoo, obi tara mmiri ma ọ bụ nke naz-ewetu ugwu mmadu.

Nkeji edemede 6

Onye ọ bụla nwere ikike nkwanere ugwu di ka mmadu ebe ọ bụla n'usoro iwu.

Nkeji edemede 7

Madu nile ha otu n'usoro iwu, tozukwa oke n'enweghi ikpa oke ọ bụla inweta nchedo nha anya n'usoro iwu. Madu nile tozukurara oke nchedo nha anya megide udi ikpa oke ọ bụla mebiri Nkwuwaputa nke a ma megidekwa ikwanye mmadu ọ bụla n'udi ikpa oke a.

Nkeji edemede 8

Onye ọ bụla nwere ikike ikpe mmezi ga-enwe nkawado oha na eze nke ndi ulo ikpe tozuru etozu nke obodo ma e nwee omume ndi megidere ikike ntoala nke e nyegasiri ya site n'usoro ọchichi ma obu iwu.

Nkeji edemede 9

Ọ dighi onye a ga-akwagide na njide n'efu, mkpochi ma ọ bụ nchupu n'obodo ya.

Nkeji edemede 10

Onye ọ bụla nwere ntozu oke nha anya icho ikpe ziri ezi n'ihu oha nke ulo ikpe nwere onwe ya ma kwurukwa n'ezi okwu, na mkepebi ikike ndi o nwegasiri na ihe ndi o tosiri ime nakwa ebubo imebi iwu ọ bụla e boro ya.

Nkeji edemede11

Onye ọ bụla e boro ebubo ida iwu nwere ntaramahuhu tosiri ka e kwenye na o nweghi uta tutu a choputa na uta diri ya n'usoro iwu, n'ikpe e kpere

n'ihu ọha, ebe e nyere ya ohere nile di mkpa maka iyi zara ọny ya.

Ọ dighi onye a ga-ama ikpe ida iwu ọ bula nwere ntaramahụhụ maka ihe o mere ma ọ bu ihe ọ hapuru ime nke n'abughị ida iwu nwere ntaramahụhụ n'oge e mere ya, ma ọ bu n'usoro iwu obodo ma ọ bu nke di, n'etiti mba na mba. N'otu aka ahụ, a gaghị enye mmadu ntaramahụhụ kariri nke a na-enye n'oge a dara iwu ahụ nwere ntaramahụhụ.

Nkeji edemede 12

Ọ dighi onye a ga-akwagide na nnyonye anya ezighi ezi n'ihe ọ-coghi ka ọha mara, ezinulo ya, ulọ ya ma ọ bu nzikorita ozi ya, ma ọ bukwana mbuso agha megide ugwu na ezi aha ya. Onye ọ bula newere ikike icho nchedo iwu megide nnyonye anya ma ọ bu mbuso agha ndi a.

Nkeji edemede 13

Onye ọ bula nwere ikike ohere ngaghari na nke obibi n'ime oke ala nke Steti ọ bula.

Onye ọ bula nwere ikike ihapu ala ọ bula, tiyere ala nke ya, ma nweekwa ikike iloghachi n'ala ya.

Nkeji edemede 14

Onye ọ bula nwere ikike icho ma nwetakwa n'ala ozo gasi ebe mgbanahu mkpagbu.

A gaghị akpoku ikike a n'ihe gbasara agbamakwukwo sitere ezie na mmebi iwu n'abughị nke ndorondoro ochichi ma ọ bu omume megidere ebumnuche na usoro nke United Nations.

Nkeji edemede 15

Onye ọ bula nwere ikike ibu nwa afo n'ala ya.

Ọ dighi onye a ga-esi n'uzo na-edoghi anya napu obubu nwa afo ya ma ọ bu napu ikike igbanwe ala ọ nwa afo na ya.

Nkeji edemede 16

Umụ nwoke na umụ nwanyi toruru ogo, n'enweghi ihe njigide ọ bula site n'agburu, obubu nwa afo ma ọ bu okpukpere chi, nwere iki ilu nwunye ma ọ bu di nakwa imalite ezi na ulọ nwere ikike nha anya n'ihe gbasara olulu di na nwunye, obibi di na nwunye na mgbasa ya.

Olulu di na nwunye ga-aburiri ma e nwere nkwekorita si n'obi zuru oke nke ndi choro ilu onwe ha.

Ezi na ulọ bu nkeji ntaala site n'okike nke ndi no n'obodo ọ bula; n'ihia ya, o kwesiri inwe nchedo ndi obodo na nke Steti.

Nkeji edemede 17

Onye ọ bula nwere ikike inwe ihe nke aka ya ma ọ bu ya na ndi ozo inwekorita ihe.

Ọ dighị onye a ga-esi n'ụzọ na-edoghi any napụ ihe o nwere.

Nkeji edemede18

Onye ọ bụla nwere ikike echiche, mmụọ na okpukpere chi masịrị ya; ikike a gbakwunyere ohere ịgbanwe okpukpere chi ma ọ bụ nkwenye ya, na ohere nke sọsọ ya ma ọ bụ ya na ndi ọzọ nwere n'ogbo ọha ma ọ bụ na nzuzo, ịgosiwapụta okpukpere chi ma ọ bụ nkwenye ya site na nkuzi, omume, ofufe na ndebe iwu.

Nkeji edemede19

Onye ọ bụla nwere ohere uche aka ya na nkwapụta uche ya: ikike a gbakwunyere ohere ịkwado n'echiche n'enweghi nnyonye anya na nke ịchọ, ịnata na ịgbasa ozi na echiche site n'ụzọ ọ bụla n'agbanyeghi oke ala.

Nkeji edemede 20

Onye ọ bụla nwere ikike iji aka ya soro n'ogbakọ na otu.

Ọ dighị onye a da-amanye isoro n'otu ọ bụla.

Nkeji edemede 21

Onye ọ bụla nwere ikike iso n'ochichi obodo ya, n'onwe ya ma ọ bụ site na ndi nnọchite anya a họtara n'enweghi mmanye.

Onye ọ bụla nwere ike nha anya inwete ọrụ obodo na ala ya.

Uche ọha na eze ga-abụ ihe mgbakwasị ukwu nke ike ọchichi obodo; A ga-egosiputa uche nke a site n'ezi ntuli aka a ga na-eme kwa mgbe nke onye ọ bụla nwere ikike nha anya iso mee n'ụzọ nzuzo ma ọ bụ n'ụzọ ndi ọzọ ga-enyekwa ya ohere ịtuliri onye masịrị ya aka.

Nkeji edemede 22

Onye ọ bụla, n'ọnọdụ ya di ka onye obodo, nwere ikike inweta nchedo obodo ma tozuka oke inweta, site n'agbamdo obodo ya na enyemaka mba ndi ọzọ di ka nhazi na akụ na ụba Steti ọ bụla siri di, ikike sitere n'akụ na ụba, ọnọdụ n'obodo na omenala, bụ ikike ndi di oke mkpa mụ ugwu ya na ohere ntozu oke ya di ka mmadu.

Nkeji edemede 23

Onye ọ bụla nwere ikike ịrụ ọrụ, iji aka ya horo ọrụ ọ ga-arụ, ino n'ọnọdụ ọrụ ndi ruuru ya ma dikwa mma, na inweta nchedo site n'ọnọdụ enweghi ọrụ.

Onye ọ bụla, n'enweghi ikpa oke ọ bụla, nwere ikike ịnata ugwo nha anya kwesiri ọrụ ya.

Onye ọ bụla na-arụ ọrụ nwere ikike ịnata akwumugwo ruuru ya ma dikwa mma nke ga-eme ka ya na ezi na ulo ya nwee obidi ndu kwesiri ugwu mmadu, nke a gbakwunyere, ma ọ di mkpa, ihe ndi ọzọ e ji echedo ndu n'obodo.

Onye ọ bụla nwere ikike imalite na ibanye n'otu ndi ọrụ maka nchedo ihe ndi gbasara ya.

Nkeji edemede 24

Onye ọ bụla nwere ikike ezumike na oge ezumike, tinyere mkpebi doro anya nke oge ọrụ ya na oge ezumike n'afọ nke ikwụ ụgwọ ga-esokwa.

Nkeji edemede 25

Onye ọ bụla nwere ikike inọ n'obibi ndụ tosiri etosi maka ahụ ike na ọdịmma nke ya na nke ezi na ulo ya tinyere nri, uwe, ebe obibi na nlekọta ahụ ike na enyemaka di iche iche nke obodo, ya na ikike inwe nlekọta obodo n'ọndụ enweghi ọrụ, ọrịa, nkwarụ, isi mkpe, nka ma ọ bụ ọndụ ezughi oke ọzọ nke ọ na-apụghị igbochite.

Ọndụ nne na nke nwata kwesiri inwe mkpachapụrụ anya na enyemaka pụrụ iche. Ụmụaka nile, ma a mụrụ ha n'alụmdi na nwuye ma a mụghị, ga-enwe otu ụdị nchedo obodo a.

Nkeji edemede 26

Onye ọ bụla nwere ikike inweta ọzụzụ. Ọzụzụ ga-abụ n'efu, ọ kacha n'oge mmalite bụkwa oge ntọala ya. Ọzụzụ ụmuntakiri ga-abụ manye. Ọzụzụ nka na ụzụ na nke ọrụ aka ga-adị maka onye ọ bụla chọrọ ha; ọzụzụ di elu ga-erukwa onye ọ bụla aka n'usoro onye jiri tozuo maka ya.

Ọzụzụ ka a ga-eji sogide nkwalite ntozu oke nke mmadụ na kwadosi ike nke nsọpụrụ maka ikike na ohere ntọala mmadụ nwegasiri. Ọ ga-akwalite nghọta, ndidi na adimnamma n'etiti mba, agbụrụ ma ọ bụ otu okpukpere chi nile, ma kwalitekwa emereme nile nke United Nations na-eme ka udo dịrị.

Nne na nna nwere ikike izizi ihoro ụdị ọzụzụ a ga-enye ụmụ ha.

Nkeji edemede 27

Onye ọ bụla nwere ikike iji aka ya soro n'emume ọdinala nke obodo, iri uru nke mmụta nka nakwa iketa oke n'oganihu na uru nke mmụta sayensi.

Onye ọ bụla nwere ikike nchedo uru ndi a hụrụ anya na ndi a hụghị anya sitere na mmepụta nke sayensi, edemede ma ọ bụ nka, nke e si n'aka ya nweta.

Nkeji edemede 28

Onye ọ bụla tozuru oke inwe nbazi ime obodo na nke jikọtara mba na ibe ya, nke ga-ekwe ka ikike na ohere ndi e gosiputara na Nkuwuwaputa a zuo ezuo.

Nkeji edemede 29

Onye ọ bụla nwere ọrụ ndi o tosiri irurur obodo ya bụ nani ebe ntozu oke mmadụ nke ọ choro ga-esi puta.

Na ngosiputa ikike na ohere ndi o nwegasiri, onye ọ bụla ga-enwe nrube isi nye soso mmachi ndi sitere n'usoro iwu a mara iji mee ka e nweta ezi nghota na nsopurur ikike na ohere ndi ozo nwegasiri na iji nweta ezi ihe mgnakwasị ukwụ maka ezi mkparamagwa, ndebe iwu oha na odi mma mmadụ nile no n'obodo onye kwuo uche-ya.

A gaghi egosiputa ikike na ohere ndi a n'uzo o buha ha ga-esi megide ebumnuche na usoro iwu nke United Nations.

Nkeji edemede 30

Onweghi ihe no na Nkuwuwaputa nke a a ga-akowa di ka ihe nyere Steti, otu ma o bu mmadu o buha ikike o buha itinye aka na emereme o buha ma o bu ime omume o buha iji mebi ikike na ohere o buha ndi a kwaputara n'ebe a.